

23/12/2025

09.25 AM(5 min)

آداب

یہ آکاش وانی سرینگر ہے ۔

اب آپ محمد اعظم میر سے خبریں سنئے۔

کابینہ

وزیر اعلیٰ عمر عبداللہ کی صدارت میں جموں میں منعقدہ کابینہ میٹنگ کے دوران کئی اہم انتظامی اور ترقیاتی معاملات پر غور و خوض کیا گیا ہے ۔

میٹنگ میں نائب وزیر اعلیٰ سریندر کمار چودھری ، کابینی وزراء سکینہ ایتو ، جاوید احمد ڈار ، ستیش شرما اور جاوید احمد رانا کے علاوہ چیف سیکریٹری اٹل ڈلو بھی موجود تھے ۔

اسی دوران وزیر اعلیٰ نے جموں مینیاک کافی ٹیبل بُک کا اجراء کیا جس میں جموں کشمیر کے ڈیجیٹل بدلاؤ کے سفر کی عکاسی کی گئی ہے ۔

وفد

جنگلات و ماحولیات اور قبائلی امور کے وزیر جاوید احمد رانا نے کہا ہے کہ ماحولیات کا تحفظ ہم سب کی مشترکہ ذمہ داری ہے اور ہمیں چاہئے کہ ہم قدرتی وسائل کو اپنی اگلی پیڈیوں کیلئے محفوظ کرنے کا طریقہ کار اپنائیں۔

وہ جمونمیں ان سے ملنے آئے گروپ آف کنسرنڈ سٹیزنز کے ایک وفد سے بات چیت کر رہے تھے ۔ وفد کی قیادت گروپ کے چیر مین خورشید احمد گنائی کر رہے تھے ، جو گورنر کے سابق مشیر رہ چکے ہیں۔

چیف سیکریٹری

چیف سیکریٹری اٹل ڈلو نے جموں کشمیر میں ایک سال تک جاری رہنے والے میگا یوتھ انگیجمنٹ پروگرام سے متعلق ایک پورٹل لانچ کیا ہے۔

یہ پروگرام منصوبہ بندی، ترقی اور نگرانی کے محکمے کی زیر قیادت دیگر لائن ڈیپارٹمنٹس کے اشتراک سے چلایا جائے گا، جس دوران بڑے پیمانے پر ایک منظم طریقے سے نوجوانوں کی با معنی شمولیت یقینی بنائے جائے گی ۔

## ناظم تعلیم

ڈائریکٹر اسکول ایجوکیشن کشمیر نصیر احمد وانی نے کہا ہے کہ محکمے کے اندر انتظامی کارکردگی میں بہتری، فائلوں اور دیگر معاملات کا بروقت نپٹارا ان کی ترجیحات میں شامل ہے۔ انہوں نے متعلقہ عہدیداروں کو ہدایت دی کہ وہ کسی بھی کام کو غیر ضروری وجوہات کی بناء پر التواء میں نہ رکھیں، کیونکہ یہ ناقابل قبول ہوگا۔

وہ کشمیر ڈویژن کے سبھی چیف ایجوکیشن افسروں کی ایک میٹنگ میں محکمے کی مجموعی کارگذاری کا جائزہ لے رہے تھے، جس میں تدریسی معاملات، ٹیچنگ اور نان ٹیچنگ عملے کے معاملات، تربیتی پروگراموں اور دیگر ضروری امور کا تفصیلی جائزہ لیا گیا۔

## ناگپال

شیر کشمیر انسٹیٹیوٹ آف میڈیکل سائنسز صورہ سرینگر کے بانی ڈائریکٹر پروفیسر اجیت کمار ناگپال نے سکمز ادارے کو ایک اعلیٰ درجے کا طبی مرکز قرار دیا ہے۔

آکاشوانی نیوز سرینگر کے ساتھ بات کرتے ہوئے انہوں نے انسٹیٹیوٹ کے قیام کے تاریخی پس منظر کے بارے میں بتایا۔

-----

## فرہاد

وادی کے نامور براڈ کاسٹر، ادیب، شاعر اور قلمکار عبدالاحد فرہاد کے انتقال پر نیوز روم کو لگاتار تعزیتی پیغامات موصول ہو رہے ہیں۔ متعدد دیگر سماجی، ادبی، ثقافتی اور سیاسی تنظیموں نیز سرکردہ شخصیات نے بھی فرہاد کے انتقال پر گہرے صدمے اور افسوس کا اظہار کیا ہے۔

محکمہ اطلاعات اور تعلقات عامہ کے جوائنٹ ڈائریکٹر سید شہنواز بخاری نے مرحوم فرہاد کی خدمات کو یاد کرتے ہوئے انہیں خراج عقیدت ادا کیا ہے۔

دائرہ ادب دلنہ بارہمولہ کے سینئر رکن جمیل انصاری نے سوگوار کنبے کے ساتھ دلی تعزیت کا اظہار کیا ہے۔

ادھر جموں میں سٹی سر ادبی سنگم کی جانب سے بھی معروف کشمیری شاعر اور ادیب پیارے ہتاش کی قیادت میں ایک تعزیتی اجلاس منعقد ہوا، جس میں مرحوم فرہاد کے اہل خانہ کے ساتھ اظہار یکجہتی کیا گیا۔

ڈی سی سرینگر

ڈپٹی کمشنر سرینگر اکشے لالہ نے کشمیر ڈویژن آفیش ڈاکٹرس ، نیم طبی عملے اور آپریٹروں کیلئے گورنمنٹ یونانی اسپتال شالہ ٹینگ سرینگر میں سات روزہ صلاحیت سازی Data کے پروگرام کا آغاز کیا۔

اس پروگرام کا مقصد طبی خدمات کی فراہمی مین آفیش کے پیشہ ورانہ عملے کی پیشہ ورانہ صلاحیت میں اضافہ کرنا ہے۔ ڈپٹی کمشنر نے صحت اور طب سے وابستہ عملے کی متواتر صلاحیت سازی پر زور دیا۔

ونٹر

وادی میں درجہ حرارت میں گراوٹ کے ساتھ ہی گرمی دینے والے آلات کا استعمال بڑھ گیا ہے۔ تاہم ضرورت اس بات کی ہے کہ ان آلات کے استعمال کے دوران انتہائی احتیاط برتی جائے۔

----

اطلاع

عوامی مسائل پر مبنی ہفتہ وار پروگرام شہر شہر منظر کے لئے فون کالز کی ریکارڈنگ آج صبح ساڑھے دس بجے سے بارہ بجے تک فون نمبر 2452019-0194 پر ہو رہی ہے ۔

درجہ حرارت

سرینگر میں رات کا کم سے کم درجہ حرارت 2 اعشاریہ 7 ڈگری جبکہ جموں میں رات کا کم سے کم درجہ حرارت 10 اعشاریہ 7 ڈگری سیلشیس ریکارڈ کیا گیا۔

اس کے ساتھ ہی خبروں کا یہ پلیٹن ختم ہوا ۔

خبروں کا اگلا پلیٹن دن میں بارہ بج کر تیس منٹ پر

اردو میں نشر ہو گا ۔

ہمیں دیجئے اجازت، خدا حافظ